
Bharatagitam

भारतगीतम्

Document Information



Text title : Bharata Gitam 1

File name : bhAratagItam.itx

Category : misc, sanskritgeet

Location : doc_z_misc_general

Proofread by : Hardika Chaba

Description/comments : Sahrudaya Volume 1 Sri Vani Vilas Press

Latest update : February 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 15, 2025

sanskritdocuments.org

ભારતગીતમ્



શ્રીમત્સમસ્તસમ્પત્સમૃદ્ધિસમ્પૂર્ણરમ્યતોત્કર્ષમ્ ।
હૃદ્યાનવધવિદ્યાવિદ્યોતિ વિભાતિ ભારતં વર્ષમ્ ॥ ૧ ॥

સહકારનાલિકેરાગરુપાટીરાદિમતરુવરરુચિરમ્ ।
કૃલવિનતકલમશાલિક્ષેત્રવ્યાખ્યાતસારસર્વસ્વમ્ ॥ ૨ ॥

નાનાકલાકલાપપ્રચારવિસ્તારિકીર્તિકમનીયમ્ ।
દેશાન્તરાનુકાર્યપ્રગુણપરિષ્કારસારમણીયમ્ ॥ ૩ ॥

પ્રતિદિનમધીયમાનશ્રુતિપરિપૂતાગ્રહારમહનીયમ્ ।
ષડ્દર્શનીપટિષ્ઠદ્વિજગોષ્ઠીચિન્ત્યમાનશાસ્ત્રાર્થમ્ ॥ ૪ ॥

વૈદિકકર્મઠવિદ્વત્પરિષદનુષ્ઠીયમાનબહુયાગમ્ ।
અનવરતમુદિતનિર્જરભાવિતસર્યાદિસમ્પદભિરામમ્ ॥ ૫ ॥

અત્ર વિરાજતિ ગૌરીગુરુચ્યુતમૂર્તિરાશ્રયો જગતામ્ ।
વ્યોમાવગાહિપાદઃ સુરસરિદવતારકારણં હિમવાન્ ॥ ૬ ॥

યં કિલ યજ્ઞાડ્ગખનિં ધરણીધરણક્ષમસ્વસારાઢ્યમ્ ।
પરિકલિતયજ્ઞભાગં શૈલાધિપતિં પ્રજાપતિર્વ્યધિત ॥ ૭ ॥

યત્ર મહામહિમાનો વિષયવિદૂરા મહાત્માનઃ ।
ભગવદ્ધ્યાનૈકપરાસ્તાપ્યન્તે તેપિરે ચ તપ્સ્યન્તે ॥ ૮ ॥

શ્રીખણ્ડખણ્ડજનિભૂરગસ્ત્યવાસાતિપાવનોદેશઃ ।
દક્ષિણસમીરસૂતિર્લસતિતરાં મલયશૈલોડત્ર ॥ ૯ ॥

યા કાપિલકોપાનલશલભાથિતસગરનૃપતિતનયાનામ્ ।
ત્રિદિવાધિરોહલીલાકલ્પિતદૃઢપુણ્યરજ્જુનિશ્રેણિઃ ॥ ૧૦ ॥

યાં કિલ હરિચરણારુણસરસિજનિષ્યન્તિમધુરમધુધારાં
આસેવ્ય સુકૃતિલોકસ્તાપં વિજહાતિ સર્વતઃ પ્રસૂતમ્ ॥ ૧૧ ॥

બહુતીર્થશોભમાના સડ્ગતયમુના સરસ્વતીરુચિરા ।
 પ્રથમા મહાનદીનાં પ્રવહતિ સાપ્ચત્ર પાવની ગડ્ગા ॥ ૧૨ ॥
 માતેવ પોષયન્તી પયસા ચોલાનબાધમકુગતાન્ ।
 શ્રીરડ્ગસડ્ગસડ્ગતમડ્ગલતુડ્ગાત્ર વહતિ કાવેરી ॥ ૧૩ ॥
 મુક્તાકલિતં તીર્થે દધતી વિરજેવ યાવગાહિજનાન્ ।
 મુક્તામયાન્વિતનુતે પ્રવહતિ સરિદત્ર તામ્રપર્ણી સા ॥ ૧૪ ॥
 યસ્મિન્વિન્યસ્ય પદં સુરલોકાદ્ભારતીદેવી ।
 સ્વયમવતતાર ભૂમાવત્રાભૂતવિગુરુઃ સ વાલ્મીકિઃ ॥ ૧૫ ॥
 સૂક્તિસુધારસદાનાદભિલાનામોદયન્વિબુધાન્ ।
 રૂપાન્તરગતવિષ્ણુઃ કૃષ્ણદ્વૈપાયનોડત્ર સઞ્જણે ॥ ૧૬ ॥
 સૂર્યાચન્દ્રમસાવિવ સન્તમસં યૌ વિધૂનુતો જગતઃ ।
 તાભ્યાં પૂતં ભારતવર્ષે વર્ણયતુ કઃ કથક્રુરમ્ ॥ ૧૭ ॥
 દેહસ્ય વાઙ્મનસયોરપિ મલમુન્મૂલિતં યેન ।
 તેન પતઞ્જલિનેદં વર્ષમભૂષ્યાત્મનો જનુષા ॥ ૧૮ ॥
 આસ્થિષ્ઠત કર્મણૈવ હિ સંસિદ્ધિં બ્રહ્મવાદિનો યે તે ।
 જનકાદયો મહાન્તો વર્ષમિદં જ્ઞાનપૂર્ણમતનિષ્ઠત ॥ ૧૯ ॥
 શ્રીશકુરરામાનુજમધ્વાચાર્યા અવાતરન્નત્ર ।
 યે કિલ સોપાનતતિં નિરમાસત મુક્તિસૌધમધિરોદુમ્ ॥ ૨૦ ॥
 યદ્રથિતસૂક્તિમાલા સુદૃશાં પ્રતિદેશમુલ્લસતિ કણ્ઠે ।
 કવિલોકસાર્વભૌમઃ કીર્ત્યા રેજે સ કાલિદાસોડત્ર ॥ ૨૧ ॥
 વાચાં વિહારભવનં પ્રસન્નગમ્ભીરસરસમધુરાણામ્ ।
 બાણકવિરત્ર જણે યઃ કિલ સારસ્વતં પૌંસ્સનમ્ ॥ ૨૨ ॥
 દુષ્કરસડ્ગરધીરો નીતિવિદાં જ્ઞાનિનાં ચ ધૌરેયઃ ।
 સ્વચ્છન્દમૃત્યુરાસીદત્ર મહાત્મા સ ગાડ્ગેયઃ ॥ ૨૩ ॥
 સત્યપરિપાલનાય વ્યક્રીણાધઃ કલત્રપુત્રૌ સ્વૌ ।
 ચણ્ડાલકિક્રુરોડભૂસ્વયમિહ સોડભૂન્મહાન્હરિશ્ચન્દ્રઃ ॥ ૨૪ ॥
 પિતૃવાઙ્મપાલનરતો યો વનમધ્યાસ્ત ધન્વિનાં ધુર્યઃ ।
 નિયતૈકદારચર્યો ધર્માત્મા સોડજનીહ રઘુવર્યઃ ॥ ૨૫ ॥

મેઘાવિહારિવાચા નન્દિતવિજયઃ સુરેન્દ્રશિવદાતા ।

ગોકુલલાલનપાલો મોહનતિલકોડનુજગૃહ ઇહ કૃષ્ણઃ ॥ ૨૬ ॥

કર્મજ્ઞાનપ્રપદનયોગૈરૌદાર્યવીર્યશીલગુણૈઃ

વિદ્યાવિવેકશિલ્પૈર્વર્ષમિદં પ્રાગદિધુતન્બહવઃ ॥ ૨૭ ॥

ઇતિ કૃષ્ણામ્નાચાર્યરચિતં ભારતગીતં સમ્પૂર્ણમ્ ।

અત્ર પદ્યે ઉપલક્ષણતયા મહામહિમ્નાં બહૂનાં સ્વદેશાભિમાનિનાં

નામાન્યપિ પ્રકૃતાનુગુણ્યાવિરોધેન ઘટિતાનિ સન્તિ । verse 26

- મેઘા પિ. એમ્. મેઘામહાશયઃ

- વિહારી ડાક્ટર રાખ્ખિહારિઘોષઃ

- વાચા ડિ. ઇ. વાચ્છા

- નન્દિ એ. નન્દિ

- વિજયઃ સિ. વિજયરઘવાચાર્યઃ

- સુરેન્દ્રઃ સુરેન્દ્રનાથબાનર્જી

- શિવઃ પિ. એસ્. શિવસ્વામ્યાર્યઃ

- દાતા સુપ્રસિદ્ધઃ દાતાબાપ્ નૌરોજી મહાશયઃ

- ટાટામહાશયઃ

- આર. સિ. ડટપ્રભૃતયશ્ચ

- ગોકુલઃ ગોપાલકૃષ્ણગોખલે મહોદયઃ

- લાલ લાલ્પદઘટિતાઃ લાલા લજપતિરાય્ લાલ્મોહનઘોષ્ પ્રભૃતયઃ

- પાલઃ વિપિનચન્દ્રપાલઃ

- મોહનઃ મોહનપદઘટિતાઃ પણ્ડિત મદનમોહન માલવિયા આનન્દમોહન બોસ પ્રભૃતયઃ

- તિલકઃ બાલગડ્ગાધરતિલકઃ

- કૃષ્ણઃ વિ. કૃષ્ણસ્વામ્યાર્યઃ

Proofread by Hardika Chaba

Bharatagitam

pdf was typeset on February 15, 2025

Please send corrections to sanskrit@cheerful.com

